

ایمانیات و عبادات

ایمانیات

الف

(1) عقیدہ ختم نبوت

حاصلاتِ تعلیم:

- 1 اس سبق کی تکمیل پر طلبہ اس قابل ہو جائیں گے کہ:
- 2 ختم نبوت کے معنی و مفہوم جان سکیں۔
- 3 اس بات سے واقف ہو سکیں کہ عقیدہ ختم نبوت رسالت کی اہم خصوصیت ہے۔
- 4 یہ بات سمجھ سکیں کہ عقیدہ ختم نبوت کا منکر دائرہ اسلام سے مکمل طور پر خارج ہے۔
- 5 نبی کریم ﷺ کا خاتم النبیین صلی اللہ علیہ وسلم کو آخری نبی مانتے ہوئے اس عقیدے کو مضبوط کر سکیں۔
- 6 اس بات پر پختہ یقین رکھیں کہ نبی کریم ﷺ کا خاتم النبیین صلی اللہ علیہ وسلم کی الہی ہوتی شریعت آخری و مکمل اور جامع شریعت ہے، جس کی بدولت گذشتہ تمام شریعتیں منسوخ ہو چکی ہیں۔
- 7 عقیدہ ختم نبوت کے تحفظ کے لیے حضرت ابوبکر صدیق رضی اللہ تعالیٰ عنہ اور دیگر صحابہ کرام رضی اللہ تعالیٰ عنہم کے کردار کا جائزہ لے سکیں۔
- 8 عقیدہ ختم نبوت اور اس کے تقاضے پورے کرتے ہوئے مبلغ اسلام بن سکیں۔

اللہ تعالیٰ نے انسانوں کی ہدایت کے لیے انبیائے کرام علیہم السلام کو دنیا میں بھیجا۔ سب سے پہلے نبی حضرت آدم علیہ السلام اور سب سے آخری نبی حضرت محمد رسول اللہ ﷺ صلی اللہ علیہ وسلم ہیں۔

عقیدہ ختم نبوت کا معنی:

حضرت محمد رسول اللہ ﷺ کا خاتم النبیین صلی اللہ علیہ وسلم کے بعد قیامت تک کوئی نبی یا رسول نہیں آئے گا۔ اسی لیے آپ خاتم النبیین یعنی آخری نبی ہیں۔ جو شخص آپ ﷺ کا خاتم النبیین صلی اللہ علیہ وسلم کے بعد رسالت یا نبوت کا دعویٰ کرتا ہے، وہ جھوٹا اور دائرہ اسلام سے خارج ہے۔ اسلام کے اس بنیادی عقیدے کو عقیدہ ختم نبوت کہتے ہیں۔

عقیدہ ختم نبوت قرآن مجید میں مذکور بہت سی آیات سے ثابت ہے۔ سورۃ الاحزاب میں اللہ تعالیٰ فرماتے ہیں:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمُ النَّبِيِّينَ ۚ وَكَانَ اللَّهُ بِكُلِّ شَيْءٍ عَلِيمًا

(سورۃ الاحزاب: 40)

ترجمہ:

نہیں ہیں محمد (رسول اللہ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم) تمہارے مردوں میں سے کسی کے باپ لیکن وہ اللہ کے رسول اور خاتمہ النبیین ہیں اور اللہ ہر چیز کو خوب جاننے والا ہے۔
نبی اکرم خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کا فرمان ہے:

لَا نَبِيَّ بَعْدِي

ترجمہ:

میرے بعد کوئی نبی نہیں آئے گا۔ (صحیح بخاری: 3455)

حضرت محمد رسول اللہ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم نے فرمایا: میری اور مجھ سے پہلے انبیاء کی مثال ایسی ہے جیسے ایک شخص نے ایک گھر بنایا اور اس میں ہر طرح کی خوب صورتی کا سامان کیا، لیکن ایک کونے میں ایک اینٹ کی جگہ چھوٹ گئی۔ اب لوگ آتے ہیں اور مکان کو چاروں طرف سے گھوم کر دیکھتے ہیں اور تعجب میں پڑ جاتے ہیں، لیکن یہ بھی کہتے جاتے ہیں کہ یہاں پر ایک اینٹ کیوں نہ رکھی گئی؟ تو میں ہی وہ اینٹ ہوں اور میں خاتمہ النبیین ہوں۔ (صحیح بخاری: 3535)

عقیدہ ختم نبوت، مسلمانوں کا بنیادی عقیدہ:

ختم نبوت کے بارے میں مسلمانوں کا یہ بنیادی عقیدہ ہے کہ حضرت محمد رسول اللہ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم آخری نبی ہیں۔ آپ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم پر نازل ہونے والی کتاب قرآن مجید اللہ تعالیٰ کی آخری کتاب ہے۔ آپ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کی امت آخری امت ہے۔ آپ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کی میرٹ قرآن مجید کی عملی تفسیر ہے۔ اللہ تعالیٰ نے قرآن مجید اور سنت نبوی کو محفوظ فرما دیا ہے۔ اب قیامت تک کسی اور نبی یا رسول کی ضرورت نہیں۔ نبی اکرم خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کے بعد جو شخص رسالت یا نبوت کا دعویٰ کرتا ہے وہ جھوٹا ہے، وہ بھی دائرۃ اسلام سے خارج ہے اور اس کے ماننے والے بھی دائرۃ اسلام سے خارج ہیں۔

اللہ تعالیٰ نے حضرت محمد رسول اللہ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم پر دین اسلام کی تعلیمات کو مکمل کر دیا گیا ہے۔ اس لیے انسانوں کی کامیابی اور نجات کا واحد راستہ قرآن مجید پر عمل اور حضرت محمد رسول اللہ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کی اطاعت ہے۔ کیوں کہ حضور خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کی آمد سے انبیاء کرام علیہم السلام کی پچھلی تمام شریعتیں منسوخ ہو گئیں، اب نجات کا واحد راستہ حضور خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کی اتباع اور آپ خاتمہ النبیین صَلَّی اللہُ عَلَیْہِ وَاٰلِہٖ وَسَلَّم کی شریعت پر عمل ہے۔

عقیدہ ختم نبوت اور حضرت ابو بکر صدیق رضی اللہ تعالیٰ عنہ:

عقیدہ ختم نبوت کے تحفظ کے لیے حضرت ابو بکر صدیق رضی اللہ تعالیٰ عنہ نے ہر قسم کی مصلحت کو بالائے طاق رکھتے ہوئے نبوت کا جھوٹا دعویٰ کرنے والوں کے خلاف جہاد کیا۔ عقیدہ ختم نبوت کے تحفظ کے لیے جو سب سے پہلے جنگ لڑی گئی اسے جنگ یمامہ کہتے ہیں۔ یہ جنگ مسلمہ کذاب کے خلاف لڑی گئی۔

حضرت ابو بکر صدیق رضی اللہ تعالیٰ عنہ نے نبوت کے جھوٹے مدعی مُسلّمہ کذاب کی سرکوبی کے لیے ایک لشکر تیار کیا۔ اسلامی فوج یرمامہ پہنچی، جہاں زبردست جنگ ہوئی۔ مُسلّمہ کذاب کے اکیس ہزار آدمی مارے گئے، مُسلّمہ کذاب قتل ہوا اور باقی لوگ بھاگ گئے۔ اسلامی لشکر کے بارہ سو (1200) مجاہدین شہید ہوئے جن میں سات سو (700) قرآن مجید کے حافظ تھے۔

نبی کریم ﷺ خاتم النبیین صلی اللہ علیہ وسلم کے زمانہ میں اسلام کے تحفظ و دفاع کے لیے جتنی جنگیں لڑی گئیں، ان میں شہید ہونے والے صحابہ کرام رضی اللہ تعالیٰ عنہم کی کل تعداد دو سو انسٹھ (259) ہے اور عقیدہ ختم نبوت کے تحفظ و دفاع کے لیے اسلام کی تاریخ میں پہلی جنگ میں شہید ہونے والے صحابہ کرام رضی اللہ تعالیٰ عنہم اور تابعین رحمۃ اللہ علیہم کی تعداد بارہ سو (1200) ہے۔ یہ جنگ حضرت صدیق اکبر رضی اللہ تعالیٰ عنہ کے عہد خلافت میں مُسلّمہ کذاب کے خلاف یرمامہ کے میدان میں لڑی گئی۔

حضرت ابو بکر صدیق رضی اللہ تعالیٰ عنہ کے دور سے لے کر آج تک امت مسلمہ نے تحفظ ختم نبوت کے معاملے میں کسی قربانی سے دریغ نہیں کیا۔

عقیدہ ختم نبوت کا تقاضا:

عقیدہ ختم نبوت کا اولین تقاضا یہ ہے کہ اس کا ہر طرح سے دفاع کیا جائے، اس کے عملی اظہار کے لیے ہم آپ ﷺ کے لئے ہر ممکن کوشش کریں۔ اگر کوئی شخص حضور ﷺ کے لئے ہر ممکن کوشش کرے تو گویا وہ عقیدہ ختم نبوت کے تقاضے پر عمل نہیں کر رہا۔

دین اسلام میں ختم نبوت کا عقیدہ ان اجماعی عقائد میں سے ایک ہے جن پر پورے عالم اسلام کا ہر زمانے میں اتفاق رہا ہے۔ یہ عقیدہ اسلام کے بنیادی عقائد میں شامل ہے۔ عہد نبوت سے لے کر آج تک ہر مسلمان کا اس پر ایمان ہے کہ نبی کریم ﷺ خاتم النبیین صلی اللہ علیہ وسلم کی بے شمار احادیث مبارکہ سے یہ عقیدہ ثابت ہے۔

ہمیں چاہیے کہ ہم عقیدہ ختم نبوت پر کامل ایمان رکھیں اور اس عقیدہ سے اپنی نسل نو کو بھی روشناس کرائیں تاکہ دیں کو اگے پہنچانے کا عمل جاری رہ سکے۔



درست جواب کا انتخاب کریں۔

1

سب سے پہلے نبی ہیں:

- i (الف) حضرت آدم علیہ السلام (ب) حضرت ابراہیم علیہ السلام
(ج) حضرت موسیٰ علیہ السلام (د) حضرت عیسیٰ علیہ السلام
- ii (الف) عقیدہ تقدیر (ب) عقیدہ آخرت (ج) عقیدہ توحید (د) عقیدہ ختم نبوت
- iii (الف) یمامہ کی طرف (ب) یمن کی طرف (ج) بدر کی طرف (د) شام کی طرف
- iv (الف) بارہ سو (ب) تیرہ سو (ج) چودہ سو (د) پندرہ سو
- v (الف) عقیدہ ختم نبوت کا اولین تقاضا ہے: (ب) جہاد کرنا (ج) صدقہ و خیرات (د) ہر طرح اس کا دفاع کرنا

مختصر جواب دیں۔

2

- i اللہ تعالیٰ نے انبیائے کرام علیہم السلام کو دنیا میں کیوں بھیجا؟
- ii عقیدہ ختم نبوت سے کیا مراد ہے؟
- iii عقیدہ ختم نبوت کے بارے میں ایک آیت کا ترجمہ لکھیں۔
- iv عقیدہ ختم نبوت کے بارے میں ایک حدیث کا ترجمہ لکھیں۔
- v عقیدہ ختم نبوت کا اولین تقاضا کیا ہے؟

تفصیلی جواب دیجیے۔

3

- i قرآن و سنت کی روشنی میں عقیدہ ختم نبوت بیان کریں۔
- ii حضرت ابو بکر صدیق رضی اللہ تعالیٰ عنہ نے عقیدہ ختم نبوت کا کیسے تحفظ کیا؟ تفصیلاً بیان کریں۔

ii

iv

V

سرگرمیاں برائے طلبہ:

سنائیں۔

برائے اساتذہ کرام:

- سورۃ الاحزاب کی آیت نمبر چالیس (40) ترجمے کے ساتھ طلبہ کو پڑھا کرائیں۔ اس کا مفصلہ حکم نبوت سے تعلق واضح کریں۔
- عقیدہ ختم نبوت کے عنوان پر تقریری مقابلہ منعقد کروائیں۔

فرشتوں پر ایمان

(2)

حاصلاتِ تعلم

- 1 اس سبق کی تکمیل پر طلبہ اس قابل ہو جائیں گے کہ فرشتوں کے تصور اور ان کی تخلیق کے مقصد سے آگاہ ہو سکیں۔
- 2 یہ سمجھ سکیں کہ فرشتوں پر ایمان لانا اسلام کے بنیادی عقائد کا جزو لازم ہے۔
- 3 فرشتوں کی صفات خصوصاً معصومین اخطا ہونے کے بارے میں آگاہی حاصل کر سکیں۔
- 4 قرآن و سنت میں مذکور چند فرشتوں کے ناموں اور ان کی ذمہ داریوں (مثلاً کراما کا تبین وغیرہ) کو جان سکیں۔
- 5 یہ سمجھ سکیں کہ اللہ تعالیٰ کی ذات اپنے احکام کی انجام دہی کے لیے فرشتوں سمیت کسی بھی مخلوق کی محتاج نہیں ہے۔
- 6 اللہ تعالیٰ کی نوری مخلوق یعنی فرشتوں پر ایمان پختہ کرتے ہوئے اپنی ملی زندگی میں ان کے ادب و احترام کو ملحوظ خاطر رکھتے ہوئے ان کے متعلق تعظیمی رویہ اختیار کر سکیں۔
- 7 یہ بیان کر سکیں کہ فرشتوں کے وجود کا انکار توہین اور تمسخر اڑانا ایمان کے منافی ہے۔

فرشتوں پر ایمان رکھنا اللہ تعالیٰ کا حکم ہے۔ فرشتوں پر ایمان رکھنے کا قرآن مجید میں حکم آیا ہے۔ فرشتوں کا انکار کرنے سے انسان دائرہ اسلام سے خارج ہو جاتا ہے۔ ارشاد باری تعالیٰ ہے:

ترجمہ: اور جو کوئی اللہ کا اور اُس کے فرشتوں کا اور اُس کی کتابوں کا اور اُس کے رسولوں کا اور آخرت کے دن کا انکار کرے تو یقیناً وہ بھٹک کر بہت دور کی گمراہی میں جا پڑا۔ (سورۃ النساء: 136)

فرشتوں کے بارے میں اسلامی عقیدہ یہ ہے کہ اللہ تعالیٰ نے فرشتوں کو لوہے سے پیدا کیا ہے۔ اس لیے انھیں اللہ تعالیٰ کی ”نوری مخلوق“ کہا جاتا ہے۔ فرشتوں کو کھانے، پینے اور سونے کی حاجت نہیں ہے۔ فرشتے معصومین اخطا ہیں یعنی ان سے کوئی گناہ نہیں ہو سکتا۔ فرشتے ہر وقت اللہ تعالیٰ کی اطاعت میں مصروف رہتے ہیں۔ کبھی بھی اللہ تعالیٰ کی نافرمانی نہیں کرتے۔ اللہ تعالیٰ کا ارشاد ہے:

لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ① (سورۃ الاحزیم: 6)

ترجمہ: وہ نافرمانی نہیں کرتے اللہ کی جس کا وہ انھیں حکم دیتا ہے اور وہی کرتے ہیں جس کا انھیں حکم دیا جاتا ہے۔

فرشتوں کی ذمہ داریاں:

فرشتے اس دنیا میں اللہ تعالیٰ کے حکم سے کئی ایک کام سر انجام دے رہے ہیں، جن میں بارشیں برسانا، ہواؤں کا چلانا، انسان کے اچھے برے اعمال لکھنا، انھیں رزق پہنچانا وغیرہ شامل ہیں۔ اللہ تعالیٰ نے قرآن مجید میں کئی بار فرشتوں کا ذکر فرمایا ہے۔ فرشتوں کی تعداد کا علم صرف اللہ تعالیٰ کو ہے۔

حضرت جبریل علیہ السلام:

حضرت جبریل علیہ السلام تمام فرشتوں کے سردار ہیں۔ ان کا کام انبیائے کرام علیہم السلام پر وحی نازل کرنا تھا۔ اللہ تعالیٰ نے قرآن مجید

میں ان کی تعریف فرمائی ہے اور انھیں امانت دار اور طاقت ور قرار دیا ہے، ارشاد باری تعالیٰ ہے:

”جَوْفُوتٌ وَاللّٰہُ عَرْشُہٗ (اور) عَرْشُہٗ (اللہ) کے نزدیک بلند مرتبہ والا ہے۔ جس کی (آسمانوں میں) اطاعت کی جاتی ہے (اور وہ) وہاں امانت دار ہے۔“ (سورۃ النکویر: 20-21)

حضرت میکائیل علیہ السلام: ان کا کام بارش برسانا اور رزق اتارنا ہے۔

حضرت اسرافیل علیہ السلام: یہ قیامت کے نزدیک صور پھونکیں گے۔

حضرت عزرائیل علیہ السلام: ان کا کام جانداروں کی روح نکالنا ہے۔ انھیں ”مَلِکُ الْمَوْتِ“ یعنی موت کا فرشتہ بھی کہا جاتا ہے۔

کراماتین: کچھ فرشتے وہ ہیں جنہیں انسانوں کے اعمال لکھنے کی ذمہ داری سونپی گئی ہے، ان فرشتوں کو کِرَامَاتِیْن کہتے ہیں۔

منکر نکیر: وہ فرشتے جو انسان کے مرجعے کے بعد اس سے سوال جواب کرتے ہیں انھیں مُنْکَر نَکِیْر کہا جاتا ہے۔ انھیں ”نَکِیْرِیْن“ بھی کہا جاتا ہے۔

مالک اور رضوان: جو فرشتہ جہنم کا دار و غمد ہے اس کا نام مالک ہے اور جو فرشتہ جنت کا دربان ہے اس کا نام رضوان ہے۔

ہاروت اور ماروت: ہاروت اور ماروت بھی دو فرشتوں کے نام ہیں جو بابل کی سر زمین پر اتارے گئے تھے۔

قرآن مجید میں اور بھی بہت سے فرشتوں کا ذکر آیا ہے جو مختلف کموسوں پر عذاب نازل کرنے اور ان کی آزمائش کے لیے اتارے گئے تھے۔

اللہ تعالیٰ نے ہماری حفاظت کے لیے بھی فرشتے مقرر فرمائے ہیں۔ یہ فرشتے ہمیں نقصان دہ چیزوں سے بچاتے ہیں اور ہماری حفاظت کرتے ہیں۔

ہمیں یہ بھی یاد رکھنا چاہیے کہ اللہ تعالیٰ اپنے ہر کام کا مقناکر کل ہے، وہ اپنے کام کرنے کے لیے فرشتوں کا قطعی طور پر محتاج نہیں ہے۔

فرشتوں کا ادب و احترام:

ایک مسلمان پر لازم ہے کہ وہ فرشتوں کا احترام کرے اور ان کے لیے تعظیم کے جذبات رکھے۔ فرشتوں کا مذاق اڑانا یا ان کے بارے میں

نامناسب باتیں کہنا سخت گناہ کی بات ہے۔ اللہ تعالیٰ کی اس نوری مخلوق کے بارے میں زبان سے ہمیشہ اچھی اور مادیات ہی نہ لگنی چاہیے۔ اللہ تعالیٰ

کے شعائر اور اسلامی عقائد کا مذاق اڑانا منافقین کا طریقہ ہے، ایک سچا مسلمان کبھی ایسا نہیں کر سکتا۔ جو لوگ اسلامی شعائر اور مقدس ہستیوں کا مذاق اڑاتے

ہیں وہ بہت بڑے گناہ کا ارتکاب کر رہے ہوتے ہیں۔

ایک مسلمان کے لیے ضروری ہے کہ وہ فرشتوں پر ایمان رکھے اور ہمیشہ اللہ تعالیٰ کی نافرمانی سے بچنے کی کوشش کرتا رہے۔



درست جواب کی نشان دہی کیجیے۔

1

فرشتوں کو پیدا کیا گیا ہے:

i

(د) پانی سے

(ج) نور سے

(ب) مٹی سے

(الف) آگ سے

ii) اللہ تعالیٰ کی طرف سے وحی لانا ذمہ داری تھی:

(الف) حضرت جبریل علیہ السلام (ب) حضرت میکائیل علیہ السلام (ج) حضرت عزرائیل علیہ السلام (د) حضرت اسرافیل علیہ السلام

iii) انسان کی موت کے بعد اس سے سوال جواب کرنے والے فرشتوں کو کہتے ہیں:

(الف) کراما کاتین (ب) منکر نکیر (ج) مالک اور رضوان (د) ہاروت اور ماروت

iv) جانداروں کی روح نکالنے والے فرشتے کو کہا جاتا ہے:

(الف) محافظ (ب) مالک (ج) ملک الموت (د) رضوان

v) فرشتوں کی تعداد کا علم صرف ہے:

(الف) حضرت جبریل علیہ السلام کو (ب) جنات کو (ج) اللہ تعالیٰ کو (د) انبیائے کرام علیہم السلام کو

مختصر جواب دیجیے۔

2

i) فرشتوں کو نوری مخلوق کیوں کہا جاتا ہے؟

ii) حضرت میکائیل علیہ السلام کی ذمہ داری کیا ہے؟

iii) جہنم کے داروغہ اور جنت کے دربان فرشتے کا کیا نام ہے؟

iv) حضرت اسرافیل علیہ السلام کی ذمہ داری کیا ہے؟

v) فرشتوں کی کوئی دو ذمہ داریاں تحریر کیجیے۔

تفصیلی جواب دیجیے۔

3

i) فرشتوں کے بارے میں اسلامی عقیدہ کیا ہے؟

ii) فرشتوں کے احترام کے بارے میں اسلامی تعلیم کیا ہے؟

سرگرمیاں برائے طلبہ:

☆ چند ایسی قرآنی آیات کی فہرست بنائیں جن میں فرشتوں کا ذکر ہو، ان آیات مبارکہ کا تذکرہ جماعت میں کریں۔

برائے اساتذہ کرام:

- قرآن و سنت میں مذکور چند فرشتوں کے نام اور ان کی ذمہ داریوں پر مشتمل ایک فہرست بنانے میں طلبہ کی مدد کیجیے۔
- طلبہ کو فرشتوں پر ایمان کی اہمیت سے آگاہ کیجیے۔
- احادیث مبارکہ میں فرشتوں کے جو واقعات آئے ہیں ان میں سے کچھ طلبہ کو سنائیے۔ حضرت جبریل علیہ السلام کا وحی لے کر آنا، غزوہ بدر میں فرشتوں کا اترنا اور اس طرح کے دوسرے واقعات سے طلبہ کے دل میں فرشتوں پر ایمان کا عقیدہ راسخ کیجیے۔ فرشتوں پر ایمان کا دین اسلام سے تعلق واضح کیجیے۔

آسمانی کتابوں پر ایمان

(3)

حاصلاتِ لغام:

- 1 اس سبق کی تکمیل پر طلبہ اس قابل ہو جائیں گے کہ
- 2 اس بات کو سمجھ کر ایمان پہنچتے کریں کہ اللہ تعالیٰ نے انسانوں کی رہ نمائی کے لیے اپنے رسولوں پر الہامی کتب اور صحائف نازل کیے ہیں۔
- 3 آسمانی کتب اور صحائف میں فرق اور ان کے نزول کا مقصد جان سکیں۔
- 4 سمجھ سکیں کہ قرآن مجید ہی اللہ تعالیٰ کی وہ واحد اور آخری کتاب ہے جو ہر قسم کی تحریف سے محفوظ ہے۔
- 5 قرآن مجید کی خصوصیات اور اس کی اعجازی شان سے واقف ہو سکیں۔
- 6 تمام آسمانی کتابوں پر ایمان رکھیں اور الہامی کتب میں صرف قرآن مجید کو ہی مکمل ضابطہ حیات سمجھتے ہوئے اس کی تعلیمات پر عمل پیرا ہو سکیں۔

اللہ تعالیٰ نے انسانوں کی ہدایت کے لیے انبیائے کرام علیہم السلام کو بھیجا۔ انبیائے کرام علیہم السلام نے لوگوں کو اللہ تعالیٰ کو ایک ماننے، صرف اسی کی عبادت کرنے کی دعوت دی اور اچھے کام کرنے کا حکم دیا۔ اللہ تعالیٰ نے انسانوں کی ہدایت کے لیے بہت سے انبیائے کرام علیہم السلام پر آسمانی کتابیں اور صحیفے نازل فرمائے۔

مشہور آسمانی کتابیں:

جن انبیاء کرام علیہم السلام پر آسمانی کتابیں نازل ہوئیں، ان میں سے چار انبیائے کرام علیہم السلام اور ان پر نازل ہونے والی کتابوں کے نام یہ ہیں:

- حضرت موسیٰ علیہ السلام پر نازل ہونے والی کتاب کا نام تورات ہے۔
- حضرت داؤد علیہ السلام پر نازل ہونے والی کتاب کا نام زبور ہے۔
- حضرت عیسیٰ علیہ السلام پر نازل ہونے والی کتاب کا نام انجیل ہے۔
- حضرت محمد رسول اللہ ﷺ پر نازل ہونے والی کتاب کا نام قرآن مجید ہے۔ یہ آخری آسمانی کتاب ہے۔

آسمانی صحیفے:

چار مشہور کتابوں کے علاوہ جو چھوٹی چھوٹی کتابیں نازل فرمائی گئیں، انہیں صحیفے کہتے ہیں۔ اللہ تعالیٰ نے انبیائے کرام علیہم السلام پر صحیفے بھی نازل فرمائے۔ قرآن مجید میں حضرت ابراہیم علیہ السلام اور حضرت موسیٰ علیہ السلام پر نازل ہونے والے صحیفوں کا خاص طور پر ذکر آیا ہے۔ ارشاد باری تعالیٰ ہے:

﴿إِنَّ هَذَا كِتَابٌ أَنْزَلْنَاهُ عَلَىٰ عَبْدِكَ لِيُظْهِرَ لَهُ مَا فِي الصُّحُفِ الْأُولَىٰ ۖ صُحُفِ إِبْرَاهِيمَ وَمُوسَىٰ﴾ (سورة الاعلى: 18-19)

ترجمہ: ”یقیناً یہ (تعلیم) پہلے صحیفوں میں (بھی) ہے۔ (یعنی) ابراہیم (علیہ السلام) اور موسیٰ (علیہ السلام) کے صحیفوں میں۔“

اسی طرح حضرت شیت علیہ السلام اور حضرت ادیس علیہ السلام پر بھی آسمانی صحیفے نازل کیے جانے کا ذکر ملتا ہے۔

قرآن مجید، اللہ تعالیٰ کی آخری کتاب:

قرآن مجید اللہ تعالیٰ کی نازل کردہ آخری کتاب ہے۔ قرآن مجید کے نازل ہونے کے بعد کچھلی تمام آسمانی کتابیں اور ان کے احکام منسوخ ہو گئے۔

اس کتاب کو اللہ تعالیٰ نے قیامت تک آنے والے انسانوں کے لیے نازل فرمایا ہے۔ قرآن مجید کی حفاظت کا ذمہ خود اللہ تعالیٰ نے لیا ہے۔ اللہ تعالیٰ کا ارشاد ہے:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ (سورۃ الحجر: 9)

ترجمہ:

بے شک ہم ہی نے (اس) ذکر (قرآن) کو نازل فرمایا ہے اور بے شک ہم ہی اس کی ضرور حفاظت فرمانے والے ہیں۔

قرآن مجید عربی زبان میں ہے۔ قرآن مجید کے تیس پارے، ایک سو چودہ سورتیں اور 6236 آیتیں ہیں۔ حضرت محمد رسول اللہ ﷺ کی مدینہ منورہ کی طرف ہجرت سے پہلے نازل ہونے والی سورتوں کو مکئی سورتیں اور ہجرت کے بعد نازل ہونے والی سورتوں کو مدنی سورتیں کہا جاتا ہے۔ مکئی سورتوں میں عقیدہ توحید، عقیدہ رسالت، فکر آخرت اور صبر کی تلقین ہے، جب کہ مدنی سورتوں میں بے شمار احکام ملتے ہیں۔

سب سے پہلے نازل ہونے والی آیات سُورۃُ العَلَقِ کا حصہ ہیں۔ یہ پانچ آیات ہیں۔ تلاوت کے اعتبار سے قرآن مجید کی پہلی سورت سُورۃُ الفَاتِحۃ اور آخری سورت سُورۃُ النَّاسِ ہے۔ قرآن مجید کی سب سے بڑی سورت سُورۃُ البَقَرۃ اور سب سے چھوٹی سورت سُورۃُ الْكَوْثَرِ ہے۔ قرآن مجید کی سب سے زیادہ فضیلت والی سورت سُورۃُ الْفَاتِحۃ اور سب سے زیادہ فضیلت والی آیت، آیتہ الْکُرْسِیٰ ہے۔ قرآن مجید کی زینت سُورۃُ الرَّحْمٰنِ کو کہا جاتا ہے۔ قرآن مجید کا دل سُورۃُ یٰس کو کہا جاتا ہے۔

قرآن مجید کی خصوصیات اور اعجازی شان:

ایک مسلمان کے لیے تمام آسمانی کتابوں کو ماننا ضروری ہے، لیکن تمام آسمانی کتابوں میں سے قیامت تک کے لیے قرآن مجید ہی ایک مکمل ضابطہ حیات ہے۔ قرآن مجید تمام جہانوں کے لیے ہدایت کا پیغام ہے۔ انسان کی کامیابی اسی میں ہے کہ وہ حضرت محمد رسول اللہ ﷺ سے پہلے نازل ہونے والی کتابوں پر بھی ایمان لائے اور حضرت محمد رسول اللہ ﷺ پر نازل ہونے والی کتاب یعنی قرآن مجید پر بھی ایمان لائے۔ اللہ تعالیٰ نے ارشاد فرمایا ہے:

﴿وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ﴾ (سورۃ البقرۃ: 4)

اور جو لوگ اس پر ایمان رکھتے ہیں جو آپ (ﷺ) خاتم النبیین ﷺ کے طرف نازل فرمایا گیا اور اس پر (بھی) جو آپ (ﷺ) خاتم النبیین ﷺ کے پہلے نازل فرمایا گیا۔ اللہ تعالیٰ کے عطا کردہ معجزات میں سے قرآن مجید نبی کریم ﷺ کے عطا کردہ معجزہ سے بڑا معجزہ ہے۔ اس کی ہر آیت ایک زندہ و جاوید معجزہ اور حیران کر دینے والی ہے۔ قرآن مجید کا اسلوب، الفاظ، فصاحت و بلاغت اور ادبی کمال اتنا بلند ہے کہ نہ کوئی اس کا مقابلہ کر سکا، نہ کر سکتا ہے اور نہ کر سکے گا۔ قرآن مجید نے مستقبل کی جو پیشین گوئیاں کیں وہ حرف بحرف پوری ہوئیں۔ اس کی تاثیر ایسی ہے کہ سننے والے اثر لیے بغیر رہ نہیں سکتے۔

جو شخص قرآن مجید پر عمل کر لے تو گویا اس نے تمام آسمانی کتابوں پر عمل کر لیا۔ اس لیے ہمیں چاہیے کہ قرآن مجید کی تلاوت کریں اور اس کو سمجھنے کی کوشش کریں۔ اس پر عمل کریں اور اس کے پیغام کو دوسروں تک پہنچائیں۔



درست جواب کی نشان دہی کیجیے۔

1

اللہ تعالیٰ کی آخری کتاب ہے:

(الف) (ب) (ج) (د) قرآن مجید

قرآن مجید کی سب سے زیادہ فضیلت والی سورت ہے:

(الف) (ب) (ج) (د) سُورَةُ الْاٰخِلَاصِ

قرآن مجید کی سب سے چھوٹی سورت ہے:

(الف) (ب) (ج) (د) سُورَةُ الْاٰنْشٰرِ

قرآن مجید کی سب سے بڑی سورت ہے:

(الف) (ب) (ج) (د) سُورَةُ الْاٰنْعَامِ

قرآن مجید کی سب سے فضیلت والی آیت ہے:

(الف) (ب) (ج) (د) آیت حجاب

مختصر جواب دیجیے۔

2

اللہ تعالیٰ نے انبیائے کرام علیہم السلام کو کیوں بھیجا؟

آسمانی صحیفوں سے کیا مراد ہے؟

مکی اور مدنی سورتوں کے موضوعات میں کیا فرق ہے؟

تفصیلی جواب دیجیے۔

3

آسمانی کتابوں اور صحیفوں کے بارے میں اسلامی عقیدہ کیا ہے؟

قرآن مجید کی خصوصیات اور آغازی شان تحریر کریں۔

سرگرمیاں برائے طلبہ:

- ★ ایک ایسا چارٹ بنائیں جس پر ترتیب زمانی سے آسمانی کتب اور جن انبیائے کرام علیہم السلام پر یہ کتب نازل ہوئیں ان کے نام تحریر ہوں۔
- ★ چند انبیائے کرام علیہم السلام کے ناموں کی فہرست بنائیں جن پر صحائف نازل کیے گئے۔

برائے اساتذہ کرام:

- قرآن مجید کی حفاظت سے متعلق سورۃ الحجرات کی آیت 09 ترجمہ کے ساتھ طلبہ کو زبانی یاد کرائیں۔
- طلبہ کو قرآن مجید کی حفاظت کے بارے میں آگاہ کیجیے۔ انہیں بتائیے کہ کس طرح اللہ تعالیٰ نے قیامت تک کے لیے قرآن مجید کو ہر طرح کی تبدیلی سے محفوظ فرما دیا ہے۔ حفاظت قرآن کے ظاہری اور باطنی انتظام سے آگاہ کیجیے۔

عبادات

(1)

(1) روزہ اور اس کی فضیلت

حاصلاتِ تعام:

- 1 اس سبق کی تکمیل پر طلبہ اس قابل ہو جائیں گے کہ
- 2 روزہ کا معنی و مفہوم (مقصد) (تقویٰ) جان سکیں۔
- 3 روزہ کی اہمیت و فضیلت سمجھ سکیں۔
- 4 روزہ کے احکام و آداب سے واقفیت حاصل کر سکیں۔
- 5 ماہِ رمضان میں بدنی و مالی عبادات بالخصوص تلاوت قرآن مجید، قیام اللیل (تراویح)، شبِ قدر، اعتکاف، سحری، افطار کروانے اور صدقہ و خیرات کی فضیلت کو سمجھ سکیں۔
- 6 ماہِ رمضان میں نبی کریم ﷺ کی فضیلت و عظمت کے معنوں سے واقفیت حاصل کر کے اپنی عملی زندگی کا حصہ بنائیں۔
- 7 روزے سے حاصل ہونے والے روحانی، جسمانی اور معاشرتی فوائد کا جائزہ لے سکیں۔
- 8 مکمل دینی آداب کے ساتھ روزہ رکھنے اور عملی زندگی میں تقویٰ اختیار کرنے والے بن سکیں۔

دینِ اسلام کے مطابق صبح صادق سے لے کر غروبِ آفتاب تک کھانے پینے اور نفسانی خواہشات سے اپنے آپ کو اللہ تعالیٰ کی خاطر روکے رکھنا روزہ کہلاتا ہے۔

اللہ تعالیٰ نے مسلمانوں پر رمضان المبارک کے روزے اس لیے فرض فرمائے ہیں تاکہ ان میں تقویٰ اور پرہیزگاری پیدا ہو۔ اللہ تعالیٰ کا فرمان ہے:

ترجمہ: اے ایمان والو! تم پر روزہ رکھنا فرض کیا گیا ہے جس طرح تم سے پہلے لوگوں پر فرض کیا گیا تھا تاکہ تم (نافرمانی سے) بچ سکو۔

(سورۃ البقرہ: 183)

حضرت محمد رسول اللہ ﷺ نے فرمایا: جس کسی نے رمضان کے روزے ایمان کے ساتھ ثواب کی نیت سے رکھے اس کے پچھلے گناہ معاف کر دیے جائیں گے۔ (صحیح بخاری: 1901)

حضرت محمد رسول اللہ ﷺ نے ارشاد فرمایا:

الصَّوْمُ جُنَّةٌ

روزہ گناہوں کے مقابلے میں ڈھال ہے۔ (صحیح بخاری: 6938)

روزہ رکھنے کے لیے سحری کا وقت ختم ہونے سے پہلے جو کھانا کھایا جاتا ہے، اسے سحری کہتے ہیں۔ سحری کا کھانا بہت برکت والا کھانا ہوتا ہے۔ حضرت محمد رسول اللہ ﷺ نے فرمایا:

ترجمہ: سحری کھایا کرو، کیوں کہ سحری کے کھانے میں برکت ہے۔ (صحیح بخاری: 1923)

روزہ غروبِ آفتاب کے بعد افطار کیا جاتا ہے۔ اس وقت جو کھانا کھایا جاتا ہے، اسے افطاری کہتے ہیں۔ دوسروں کو سحری اور افطاری کرانے کا بہت ثواب ہے۔

روزے کے احکام و آداب:

رمضان المبارک میں ہر ایسے عاقل بالغ اور صحت مند مسلمان پر روزہ رکھنا فرض ہے جو مسافر نہ ہو۔ جان بوجھ کر رمضان کا روزہ چھوڑ دینا بہت بڑا گناہ ہے۔

روزہ صرف بھوکا پیاسا رہنے کا نام نہیں ہے، بلکہ روزہ رکھنے کے بعد اللہ تعالیٰ کی فرماں برداری والے اعمال بھی لازم ہیں۔ روزے کی حالت میں زبان کی حفاظت کرنا اور اسے گناہوں مثلاً جھوٹ اور غیبت سے بچانا اتنا ہی ضروری ہے جتنا روزہ رکھنا ضروری ہے۔ جو لوگ روزہ رکھنے کے بعد اللہ تعالیٰ کی نافرمانی نہیں چھوڑتے وہ صرف بھوکے پیاسے ہی رہتے ہیں، انھیں روزے کا اصل ثواب اور برکت حاصل نہیں ہوتی۔

رمضان المبارک صلح کا مہینا ہے۔ اس میں جھگڑوں سے بچنے کا بھی خاص حکم دیا گیا ہے۔ رسول اللہ ﷺ خاتم النبیین صلی اللہ علیہ وسلم کا ارشاد ہے: اگر کوئی شخص تم سے ٹرائی کرنا چاہے تو اس سے کہ دو کہ میں روزے سے ہوں۔ (صحیح بخاری: 1761)

رمضان المبارک کی فضیلت اور اعمال:

اسلامی مہینوں میں سب سے زیادہ فضیلت والا مہینہ رمضان کا مہینہ ہے۔ اس مہینے میں جنت کے دروازے کھول دیے جاتے ہیں۔ اللہ تعالیٰ اس مہینے میں نیکیوں کے ثواب کو ستر گنا تک بڑھا دیتا ہے۔ رمضان میں عشاء کی نماز کے بعد تراویح بھی ادا کی جاتی ہے، جس میں مکمل قرآن مجید کی تلاوت ہوتی ہے۔ رمضان المبارک میں صدقہ و خیرات کرنے اور روزہ داروں کو سحری اور افطاری کرانے کا بہت ثواب ہے۔ جو شخص کسی کو روزہ افطار کراتا ہے اسے روزے دار کے برابر ثواب عطا کیا جاتا ہے اور روزے دار کے ثواب میں بھی کوئی کمی نہیں کی جاتی۔

رمضان المبارک کے آخری دس دن میں مسجد میں اعتکاف کرنا حضرت محمد رسول اللہ ﷺ خاتم النبیین صلی اللہ علیہ وسلم کی سنت ہے۔ ان دنوں میں شب قدر بھی تلاش کرنی چاہیے۔ شب قدر رمضان المبارک کے آخری دس دنوں کی طاق راتوں میں سے کوئی ایک رات ہوتی ہے۔ یہ بہت ہی خیر و برکت والی رات ہے۔ قرآن مجید میں اسے ایک ہزار مہینوں سے بہتر رات قرار دیا گیا ہے، اللہ تعالیٰ کا فرمان ہے:

لَيْلَةُ الْقَدْرِ خَيْرٌ مِنْ أَلْفِ نَهَارٍ (سورة القدر: 3)

ترجمہ: شب قدر ہزار مہینوں سے بہتر ہے۔

رمضان میں نبی کریم ﷺ کے معمولات:

نبی کریم ﷺ خاتم النبیین صلی اللہ علیہ وسلم رمضان کا چاند دیکھنے پر اللہ تعالیٰ سے برکت کی دعا مانگتے۔ رمضان المبارک کی راتوں میں قیام اللیل (تراویح) اور تہجد کا خصوصی اہتمام فرماتے۔ سحری کا اہتمام فرماتے اور اپنی امت کو بھی اس کی تلقین فرماتے۔ رمضان المبارک میں آپ ﷺ خاتم النبیین صلی اللہ علیہ وسلم کے خصوصی معمولات میں سے حضرت جبریل علیہ السلام کے ساتھ قرآن مجید کا دور اور آخری دس دنوں کا اعتکاف ہیں۔

حضور نبی اکرم ﷺ خاتم النبیین صلی اللہ علیہ وسلم کی عادت مبارکہ تھی کہ صدقہ و خیرات کثرت کے ساتھ کیا کرتے تھے، لیکن رمضان المبارک میں صدقہ و خیرات کی مقدار باقی مہینوں کی نسبت اور زیادہ بڑھ جاتی۔ اس ماہ میں صدقہ و خیرات میں اتنی کثرت ہو جاتی کہ ہوا کے تیز جھونکے بھی اس کا مقابلہ نہ کر سکتے۔ حضرت ابن عباس رضی اللہ عنہ فرماتے ہیں کہ جب حضرت جبریل امین (علیہ السلام) آجاتے تو آپ ﷺ خاتم النبیین صلی اللہ علیہ وسلم کی سخاوت کی برکات کا مقابلہ تیز ہوا نہ کر پاتی۔ (صحیح بخاری: 1803)

روزے کے مقاصد اور فوائد:

روزے کا بنیادی مقصد تقویٰ کا حصول ہے۔ روزہ انسان میں یہ احساس پیدا کرتا ہے کہ اس کا رب اسے دیکھ رہا ہے۔ اس احساس کا نام ”تقویٰ“ ہے۔ متقی شخص دوسروں کو تکلیف نہیں پہنچاتا۔ اپنے فرائض کو پوری تندی سے ادا کرتا ہے۔ کام چوری اور بددیانتی نہیں کرتا۔ اس کا وجود پورے معاشرے کے لیے رحمت ہوتا ہے۔

رمضان المبارک کے پاکیزہ مہینے میں جب امیر و غریب، آقا و غلام، حاکم و محکوم مسلسل ایک ماہ تک روزے رکھتے ہیں تو ان میں برابری اور مساوات کا احساس پیدا ہو جاتا ہے۔ ایک ہی وقت میں سحر اور ایک ہی وقت میں افطار سے معاشرے میں برابری کا جذبہ پیدا ہوتا ہے اور امیر و غریب کا فرق مٹ جاتا ہے۔

روزہ دار جب سارا دن اللہ تعالیٰ کے لیے بھوکا پیاسا رہتا ہے تو افطاری کے وقت اسے سادہ سے سادہ چیز بھی انتہائی لذیذ محسوس ہوتی ہے، اس سے سادگی اور قناعت کی صفات پیدا ہوتی ہیں۔ اسے یہ احساس ہونے لگتا ہے کہ لذت حاصل کرنے کے لیے بہت مہنگے اور قیمتی کھانے کھانا ضروری نہیں ہے۔ گویا کہ روزہ مسلمانوں کو سادگی اور قناعت پسندی کا درس دیتا ہے۔

معدے کا ہر وقت بھرا رہنا بہت سی بیماریوں کو جنم دیتا ہے۔ روزے میں جب انسان کا معدہ دن بھر خالی ہوتا ہے تو انسان کئی بیماریوں سے محفوظ رہتا ہے۔ جسم میں قوتِ مدافعت پیدا ہوتی ہے۔ انسانی جسم کو ہر لیے اور گندے مواد سے پاک ہو جاتا ہے۔ معدے کا خاص وقت تک اور خاص حد تک خالی رہنا، انسان کو بہت سی بیماریوں سے بچاتا ہے۔

رمضان المبارک میں سحر و افطار کی پابندی روزہ دار کو وقت کا پابند بناتی ہے۔ سحری کا وقت ختم ہونے کے بعد آپ کچھ نہیں کھا اور پی سکتے، اسی طرح جب تک سورج غروب نہ ہو جائے کچھ بھی کھانا اور پینا منع ہے۔ اگر ایسا کیا جائے تو روزہ ٹوٹ جاتا ہے۔ وقت کے بارے میں یہ احتیاط ہماری زندگی میں نظم و ضبط پیدا کرتی ہے۔

اللہ تعالیٰ کو خوش کرنے کے لیے ہمیں رمضان المبارک کے مہینے میں زیادہ سے زیادہ عبادت کا کام کرنے کی کوشش کرنی چاہیے۔ اس مہینے میں ہمیں اپنے گھر والوں کی خاص طور پر مدد کرنے کی عادت اپنانی چاہیے اور ضرورت مندوں کی ضروریات پوری کرنے کی کوشش کرنی چاہیے۔



درست جواب کی نشان دہی کیجیے۔

- i (الف) رمضان کے (ب) شوال کے (ج) محرم کے (د) رجب کے
- ii (الف) اذان فجر کے بعد (ب) اذان ظہر کے بعد (ج) اذان عصر کے بعد (د) اذان مغرب کے بعد
- iii (الف) چالیس گنا (ب) پچاس گنا (ج) ساٹھ گنا (د) ستر گنا

iv رمضان المبارک کے آخری عشرہ کی طاق راتوں میں پائی جاتی ہے:

(الف) شب معراج (ب) شب قدر (ج) شب براءت (د) شب عید

v رمضان میں نمازِ عشاء کے فوراً بعد جو نماز ادا کی جاتی ہے اسے کہتے ہیں:

(الف) اشراق (ب) چاشت (ج) اذانین (د) تراویح

مختصر جواب دیجیے:

2

i روزہ کسے کہتے ہیں؟

ii سحری سے کیا مراد ہے؟

iii شب قدر کی کوئی ایک فضیلت تحریر کریں۔

iv روزے کا بنیادی مقصد کیا ہے؟

v روزے کے کوئی سے دو فوائد تحریر کریں۔

تفصیلی جواب دیجیے:

3

i روزہ رکھنے کی اہمیت و فضیلت پر قرآن و سنت کی روشنی میں نوٹ لکھیں۔

ii رمضان المبارک کے فضائل اور خاص اعمال پر نوٹ لکھیں۔

سرگرمیاں برائے طلبہ:

- ★ آپ جانتے ہیں کہ رمضان المبارک کے روزے فرض ہیں۔ نفلی روزے کون کون سے ہیں، ان کی ایک فہرست تیار کیجیے۔
- ★ بارہ اسلامی مہینوں کے نام چارٹ پر لکھیں اور اسے کمر اجتماعت میں آویزاں کریں۔ عید الفطر اور عید الاضحیٰ کن اسلامی مہینوں میں منائی جاتی ہیں، معلوم کر کے جماعت میں بتائیے۔

برائے اساتذہ کرام:

- ماہ رمضان کا آغاز ہوتے ہی اس کے آداب و احکام اسمبلی اور جماعت میں بتائے جائیں۔
- رمضان المبارک میں کیے جانے والے مسنون اعمال کی فہرست بنوائیں۔
- شب قدر کی مسنون دعا یا ذکرائی جائے۔
- رمضان المبارک کی برکات و ثمرات حاصل نہ ہونے کی وجوہات پر مذاکرہ کروایا جائے۔
- اساتذہ کرام طلبہ میں یہ شعور اجاگر کریں کہ روزے کا اصل مقصد کیا ہے۔
- طلبہ کو روزے کے ضروری مسائل سے آگاہ کیجیے۔

(2)

اس سبق کی تکمیل پر طلبہ اس قابل ہو جائیں گے کہ:

- نمازِ جنازہ اور تعزیت:

نمازِ جنازہ ادا کرنے کے مختلف انداز احادیث میں آئے ہیں۔ دنیا بھر میں مسلمان مختلف انداز سے نمازِ جنازہ ادا کرتے ہیں۔ نمازِ جنازہ میں شرکت کا ایک مقصد مسلمان کو دنیا سے اعزاز و اکرام سے رخصت کرنا اور اس کے لیے اللہ تعالیٰ سے دعائے مغفرت کرنا ہے۔ جنازہ میں شرکت کا ایک مقصد موت کی یاد ہے۔ جنازہ میں شرکت کرنے والے مسلمان کو چاہیے کہ اپنی موت کو یاد کرے اور اپنے اعمال کو بہتر بنانے کی کوشش کرے۔

نمازِ جنازہ کا ایک مقصد میت کے اہل خانہ کے ساتھ تعزیت بھی ہے۔ میت کے اہل و عیال چوں کہ غم زدہ ہوتے ہیں، اس لیے ان کے پاس تعزیت کے لیے جانا مستحب ہے تاکہ ان کے غم کو ہلکا کیا جاسکے اور ان کو صبر کی تلقین کی جائے۔ مسلمان ایک دوسرے کا غم بانٹتے ہیں تو ان میں محبت اور اتحاد کے جذبات پروان چڑھتے ہیں۔ مسلمان کی تجہیز و تکفین اور نمازِ جنازہ میں شرکت کا حکم دراصل مسلمانوں میں اجتماعیت اور وحدت پیدا کرنے کے لیے ہے۔

مُردوں کے لیے دعا اور موت کو یاد کرنے کی غرض سے قبرستان جانا مسنون ہے، حدیث میں قبرستان جانے کا مقصد یہ بیان ہوا ہے کہ موت

کی یاد تازہ کی جائے۔ قبرستان جانے والے کو چاہیے کہ یہ دعا پڑھے:

(سنن ترمذی: 1053) **اَلسَّلَامُ عَلَیْكُمْ يَا اَهْلَ الْقُبُورِ یَغْفِرُ اللّٰهُ لَنَا وَ لَكُمْ اَنْتُمْ سَلَفُنَا وَ نَحْنُ بِالْاٰثِرِ**

ترجمہ: اے قبرستان والو! تم پر سلامتی ہو، اللہ تعالیٰ تمہاری بھی مغفرت فرمائے اور ہماری بھی، تم ہم سے پہلے چلے گئے اور ہم تمہارے پیچھے آنے والے ہیں۔

قبرستان جا کر تمام مرحومین کے لیے مغفرت کی دعا کرنی چاہیے اور اپنی موت کو یاد کرنا چاہیے۔ قبروں پر چڑھنا اور ان کی بے ادبی کرنا بہت بری بات ہے۔ قبرستان میں ہنسی مزاح کے بجائے اللہ تعالیٰ کے ذکر اور دعاؤں میں مشغول رہنا چاہیے۔ قبرستان میں کوڑا کرکٹ یا کسی بھی قسم کی گندی چیزیں پھینکنا بہت سخت گناہ کی بات ہے۔

کسوف و خسوف کی نماز:

سورج گرہن کے موقع پر جو نماز پڑھی جاتی ہے اسے نماز کسوف اور چاند گرہن کے موقع پر جو نماز پڑھی جاتی ہے، اسے نماز خسوف کہتے ہیں۔ ان نمازوں کے پڑھنے کا طریقہ یہ ہے کہ جب گرہن ہو تو امام کے پیچھے دو رکعتیں پڑھی جائیں، جن میں بہت لمبی قراءت ہو اور رکوع سجدے بھی لمبے ہوں، دو رکعتیں پڑھ کر قبلہ رو بیٹھے رہیں اور سورج صاف ہونے تک اللہ تعالیٰ سے دعا کرتے رہیں۔ ان نمازوں کو اگر جماعت سے پڑھنا ممکن نہ ہو تو انھیں انفرادی طور پر بھی ادا کیا جاسکتا ہے۔

ان نمازوں کا مقصد یہ ہے کہ کائنات کے مظاہر میں تبدیلی کے وقت اللہ تعالیٰ کو یاد کیا جائے اور اس سے رحم کی درخواست کی جائے۔

تہجد:

تہجد سے مراد وہ نوافل ہیں جو عشا کی نماز کے بعد سے لے کر صبح صادق سے پہلے تک ادا کیے جاتے ہیں۔ رات کے آخری پہر میں تہجد کی نماز ادا کرنا افضل ہے۔ حضرت محمد رسول اللہ ﷺ خاتم النبیین صلی اللہ علیہ وسلم نے اس نماز کی بڑی فضیلت بیان کی ہے۔ نبی کریم ﷺ نے تہجد کی نماز میں دو رکعت بھی پڑھیں، چار بھی ادا کی تھیں۔

اشراق:

سورج کے روشن ہو جانے کے بعد جو نفل نماز پڑھی جاتی ہے اسے اشراق کہتے ہیں۔ یہ بھی بہت فضیلت والی نماز ہے۔ یہ عموماً سورج نکلنے کے آدھ گھنٹے کے بعد ادا کی جاتی ہے۔

چاشت:

نماز چاشت کی کم از کم دو اور زیادہ سے زیادہ بارہ رکعتیں ہیں۔ جب دن اچھی طرح روشن ہو جاتا ہے تو اس وقت چاشت کی نماز کا وقت شروع ہوتا ہے۔

رسول اللہ ﷺ خاتم النبیین صلی اللہ علیہ وسلم نے فرمایا: جب انسان نئے دن کا آغاز کرتا ہے تو اس کے ہر جوڑی سلامتی پر صدقہ واجب ہے، ایک مرتبہ سبحان اللہ کہنا صدقہ ہے، ایک مرتبہ الحمد للہ کہنا صدقہ ہے، ایک مرتبہ لا الہ الا اللہ کہنا صدقہ ہے، ایک مرتبہ اللہ اکبر کہنا صدقہ ہے، اچھے کام کا حکم دینا صدقہ ہے، برے کام سے منع کرنا صدقہ ہے۔ اور ان تمام کے بدلے میں چاشت کے وقت پڑھی جانے والی دو رکعتیں کافی ہیں۔ (صحیح مسلم: 720)

اَوَّابِينَ:

نمازِ مغرب کے فرض پڑھ کر چھ رکعتیں پڑھنا مستحب ہیں، ان کو صلوة الاَوَّابِينَ اور نمازِ اَوَّابِينَ بھی کہتے ہیں۔
نبی کریم ﷺ نے فرمایا کہ جس شخص نے مغرب کے بعد چھ رکعات پڑھیں، اسے بارہ سال کی عبادت کا ثواب دیا جائے گا۔ (سنن ترمذی: 735)

استسقاء:

وہ باجماعت نماز جو بارش طلب کرنے کے لیے کھلے میدان میں پڑھی جاتی ہے اسے نمازِ استسقاء کہتے ہیں۔

تحیۃ الوضوء:

وضو کے بعد دو رکعت نفل پڑھنا مستحب ہے۔ اسے تحیۃ الوضوء کہتے ہیں۔
حضرت بلال رضی اللہ تعالیٰ عنہ وضو کرنے کے بعد دو رکعت نماز پڑھا کرتے تھے، اس عمل کی برکت سے نبی کریم ﷺ نے جنت میں ان کے قدموں کی آواز سنی تھی۔

تحیۃ المسجد:

مسجد میں داخل ہونے کے بعد اگر نفل پڑھنے کا وقت میسر ہو تو دو رکعت نماز تحیۃ المسجد پڑھنا مستحب ہے۔

نمازِ حاجت:

کسی حاجت کے پورا کرنے کے لیے جو نفل نماز پڑھی جاتی ہے اسے نمازِ حاجت کہتے ہیں۔ نمازِ حاجت کی ایک مسنون دعا بھی ہے جو حدیث کی کتابوں میں موجود ہے۔
یہ سب نمازیں ہمیں اللہ تعالیٰ کی طرف متوجہ کرے، وہ اس کا قرب حاصل کرنے کے لیے ہیں۔ ہمیں فرض نمازوں کے ساتھ ساتھ نفل نمازوں کا بھی اہتمام کرنا چاہیے۔ قیامت کے دن فرض نمازوں میں جو کمی رہ جائے گی وہ نوافل کے ذریعہ پوری کی جائے گی۔



درست جواب کی نشان دہی کیجیے۔

1

مسلمان کے لیے جس نماز میں دعائے مغفرت کی جاتی ہے، اسے کہتے ہیں:

(الف) نمازِ جنازہ (ب) نمازِ استسقاء (ج) نمازِ خسوف (د) نمازِ کسوف

قبرستان میں جانے کا مقصد ہے:

(الف) السلام علیکم کہنا (ب) تنہائی اختیار کرنا (ج) موت کی یاد (د) رشتے داروں کو یاد کرنا

مغرب کی نماز کے بعد جو نوافل پڑھے جاتے ہیں، انھیں کہتے ہیں:

(الف) تہجد (ب) اشراق (ج) چاشت (د) اَوَّابین

بارش طلب کرنے کے لیے جو نماز پڑھی جاتی ہے اسے کہتے ہیں:

(الف) نمازِ تہجد (ب) نمازِ استسقاء (ج) نمازِ خسوف (د) نمازِ کسوف

v مسجد میں داخل ہونے کے بعد جو دو رکعت نفل پڑھے جاتے ہیں، انہیں کہتے ہیں:

(الف) تحیۃ المسجد (ب) تحیۃ الوضو (ج) نماز تہجد (د) نماز حاجت

مختصر جواب دیجیے۔

- نماز جنازہ پڑھنے کی فضیلت لکھیں۔
- قبرستان کے آداب تحریر کریں۔
- چاشت کی نماز میں کتنی رکعات پڑھی جاتی ہیں؟
- تہجد کی نماز کس وقت پڑھی جاسکتی ہے؟
- بارش طلب کرنے کے لیے جو نماز پڑھی جاتی ہے اسے کیا کہتے ہیں؟

تفصیلی جواب دیجیے۔

- نماز جنازہ، تعزیت اور قبرستان جانے کے آداب تحریر کریں۔
- فرض نمازوں کے علاوہ نفل نمازوں کے نام اور اوقات لکھیں۔

سرگرمیاں برائے طلبہ:

- ★ نماز جنازہ اور دیگر نمازوں کا طریقہ اور ان میں پڑھی جانے والی دعائیں یاد کریں اور اپنے دوستوں کو سکھائیں۔
- ★ فرض، سنت اور نفل میں کیا فرق ہے، معلوم کریں اور دوستوں کو بتائیں۔
- ★ دنیا سے رخصت ہو جانے والے مسلمانوں کی نماز جنازہ میں شرکت کیا کریں، نماز جنازہ میں شرکت فرض کفایہ ہے۔

برائے اساتذہ کرام:

- طلبہ کو ترغیب دیجیے کہ وہ نماز جنازہ کا طریقہ اور دعائے گھر والوں سے سیکھیں۔
- طلبہ کی مدد کیجیے کہ وہ مسنون اور نفل نمازوں کی رکعات اور ان کے اوقات کی فہرست بنائیں۔

دعا کی اہمیت و فضیلت

(3)

حاصلاتِ تعالیم:

اس سبق کی تکمیل پر طلبہ اس قابل ہو جائیں گے کہ:

- 1 دعا کے لغوی و اصطلاحی معنی جان سکیں۔
- 2 دعا کی فضیلت و اہمیت سے آگاہ ہو سکیں۔
- 3 دعا کی قبولیت میں حمد و ثنا اور درود و شرف کی فضیلت و اہمیت سے واقفیت حاصل کر سکیں۔
- 4 دعا کے آداب، قبولیت دعا کے مواقع اور دعا کی قبولیت کی مختلف صورتوں سے آگاہ ہو سکیں۔
- 5 قبولیت کا یقین رکھتے ہوئے ہر حال میں اللہ تعالیٰ سے دعا مانگنے کی عادت کو اپنائیں۔

دُعا کے لفظی معنی ہیں ”پکارنا“۔ دُعا عبادت کا نچوڑ ہے۔ مومن کا ہتھیار ہے۔ بندے کا اپنے رب کے سامنے عاجزی اور انکساری کا اظہار ہے۔ دُعا انسانی فطرت کا حصہ ہے، جب مصائب اور آزمائشیں چاروں طرف سے گھیر لیں تو ہاتھ اپنے رب کے حضور اٹھ ہی جاتے ہیں۔ دعا کرنے سے انسان کو اطمینان نصیب ہوتا ہے۔

دعا مانگنے کی فضیلت:

اللہ تعالیٰ نے ہمیں ضروریات کے پورا کرنے کا جو سب سے زیادہ کارگر طریقہ بتایا ہے، وہ دُعا ہے۔ دُعا اللہ تعالیٰ سے لینے کا ذریعہ ہے۔ دُعا کے ذریعے بڑی بڑی مصیبتیں ٹل جاتی ہیں۔ شیطانی حملوں سے بھی پناہ ملتی ہے۔ دُعا بندے اور اللہ تعالیٰ کے درمیان رابطے کا سب سے مؤثر ذریعہ ہے۔ اللہ تعالیٰ کا ارشاد ہے:

﴿أَجِيبْ دَعْوَةَ الدَّاعِ إِذَا دَعَانِ﴾ (سورۃ البقرہ: 186)

ترجمہ:

میں (ہر) دعا کرنے والے کی دعا قبول کرتا ہوں جب بھی وہ مجھ سے دُعا کرے۔

دعا ایک عبادت ہے، رسول اللہ ﷺ نے فرمایا: ”دعا ہی عبادت ہے۔“ (جامع ترمذی: 2969)
رسول اکرم ﷺ نے فرمایا: ”جو اللہ تعالیٰ سے نہیں مانگتا اللہ تعالیٰ اس سے ناراض ہوتا ہے۔“ (جامع ترمذی: 3373)

حدیث سے یہ بات واضح ہوتی ہے کہ آدمی کو اپنی ساری حاجتیں اللہ تعالیٰ ہی سے مانگنی چاہئیں، یہاں تک کہ اگر جوتے کا تسمہ بھی ٹوٹ جائے تو وہ بھی اللہ تعالیٰ ہی سے مانگے۔ اگر نمک کی ضرورت ہو تو وہ بھی اللہ تعالیٰ ہی سے مانگے۔ (کنز العمال: 3142)

دُعا مانگنا انسان کو ہمیشہ فائدہ پہنچاتا ہے۔ نبی کریم ﷺ نے فرمایا: مومن کوئی ایسی دُعا کرتا ہے جس میں کوئی گناہ کی بات اور قطع رحمی نہ ہو تو اللہ تعالیٰ کی طرف سے اس کو تین چیزوں میں سے کوئی ایک چیز ضرور عطا ہوتی ہے: جو مانگا ہو، وہی اس کو عطا کر دیا جاتا ہے۔ اس کی دُعا کو آخرت کے لیے ذخیرہ کر دیا جاتا ہے۔ آنے والی کوئی مصیبت اور تکلیف اس کی دُعا کے باعث روک دی جاتی ہے۔

(مسند احمد: 11133)

دعا کی قبولیت اور آداب:

- دُعائے مانگنے سے پہلے ہمیں اللہ تعالیٰ کی حمد و ثنا بیان کرنی چاہیے، دُرود شریف پڑھنا چاہیے۔
- دعا کے آخر میں بھی دُرود شریف پڑھنا چاہیے۔ دعا کے شروع اور آخر میں دُرود شریف پڑھنے والے کی دعا قبول ہوتی ہے۔
- دُعا جب بھی مانگی جائے تو پورے یقین اور اُمید سے مانگی جائے کہ اللہ تعالیٰ اس کو ضرور قبول فرمائے گا۔
- دُعا جازی اور انکساری سے کرنی چاہیے۔ اللہ تعالیٰ کا ارشاد ہے:

﴿سورة الاعراف: 55﴾ اَدْعُوا رَبَّكُمْ تَضَرُّعًا وَخُفْيَةً ط

ترجمہ:

- اپنے رب سے بڑھکاتے ہوئے اور چپکے چپکے دُعائو۔
- اگر ممکن ہو تو دعا قبلہ رخ ہو کر ادا یا وضو ہو کر مانگی چاہیے۔
- رشتہ داروں سے قطع تعلقی کر کے والے اور حرام کھانے والے کی دعا قبول نہیں ہوتی۔
- دعا کی قبولیت کے بارے میں جلد بازی سے کام نہیں لینا چاہیے۔ ہمارا کام دُعا مانگنا ہے، اللہ تعالیٰ جب چاہے گا اور جیسے چاہے گا، دعا قبول فرما کر اجر عطا فرمادے گا۔
- ہمیں ساری انسانیت کے لیے دعا مانگنی چاہیے، کیوں کہ جو شخص دوسروں کے لیے دعا کرتا ہے اللہ تعالیٰ اس کی دعا کو قبول فرماتا ہے۔ (سنن ابوداؤد: 1537)
- دُعا صرف جائز کام کے لیے مانگی چاہیے۔ ناجائز کاموں کے لیے دعا مانگنا سخت گناہ کی بات ہے۔
- سب سے زیادہ جامع دعا قرآن مجید میں نازل ہونے والی اس دعا کو قرار دیا گیا ہے:

﴿سورة البقرة: 201﴾ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ط

ترجمہ:

- ”اے ہمارے رب! ہمیں دنیا میں بھلائی عطا فرما اور آخرت میں بھی بھلائی عطا فرما اور ہمیں آگ کے عذاب سے بچالے۔“
- حضور اکرم ﷺ کا تھمہ النبیّین صلی اللہ علیہ وسلم نے زندگی کے مختلف مواقع کے لیے مختلف دُعائیں سکھائی ہیں۔ ہمیں اپنی زندگی میں برکت کے حصول اور برائی سے حفاظت کے لیے ان دُعائوں کا خصوصی اہتمام کرنا چاہیے۔
- ہمیں اپنے ایمان کی سلامتی، دنیا و آخرت میں کامیابی، ماں باپ کی زندگی، عافیت و تندرستی، مسلمانوں کی بھلائی، حفاظت، عزت اور ترقی کے علاوہ پاکستان کی سلامتی اور بھلائی کے لیے بھی دُعا کرنی چاہیے۔



درست جواب کا انتخاب کریں۔



دعا کا لفظی معنی ہے:

i

- (الف) رکنا (ب) بندگی (ج) بھیجنا (د) مانگنا

ii مومن کا ہتھیار ہے:

(الف) شہرت (ب) خوب صورتی (ج) دعا (د) دولت

iii دعا مانگنے کی بہترین کیفیت ہے:

(الف) بے خودی (ب) عاجزی (ج) حوصلہ مندی (د) بے نیازی

iv دعا قبول نہیں ہوتی:

(الف) امیروں کی (ب) سیاست دان کی (ج) حرام کھانے والے کی (د) سختی کرنے والے کی

v ہمیں دعا مانگنی چاہیے:

(الف) ساری انسانیت کے لیے (ب) صرف اپنے لیے (ج) صرف گناہ گاروں کے لیے (د) صرف دوسروں کے لیے

مختصر جواب دیجیے۔

2

i دعا کا کیا معنی ہے؟

ii دعا کی فضیلت پر ایک آیت قرآنی کا ترجمہ لکھیں۔

iii دعا کی فضیلت پر ایک حدیث مبارک کا ترجمہ لکھیں۔

iv دوسروں کے لیے دعا مانگنے کا کیا فائدہ ہے؟

v دعا کس یقین کے ساتھ مانگنی چاہیے؟

تفصیلی جواب دیجیے۔

3

i قرآن و سنت کی روشنی میں دعا کی فضیلت و اہمیت بیان کریں۔

ii دعا مانگنے کے آداب تحریر کریں۔

سرگرمیاں برائے طلبہ:

- ★ دعا کی فضیلت کو سمجھتے ہوئے اپنی دعا کے قبول ہونے کا کوئی واقعہ سنائیں۔
- ★ روزمرہ کی زندگی میں مختلف مواقع کی مسنون دعاؤں کو یاد کر کے پڑھنے کو اپنا معمول بنائیں۔
- ★ دعا کے آداب پر مشتمل ایک خوب صورت چارٹ بنائیں۔
- ★ قبولیت دعا کے اہم مواقع کی فہرست بنائیں۔

برائے اساتذہ کرام:

- طلبہ کو قرآن مجید اور احادیث مبارکہ کی روشنی میں آگاہ کریں کہ حرام کمائی اور حرام خوراک دعا کی قبولیت میں رکاوٹ ہے۔
- طلبہ کو قرآنی دعا ”ذِ ذُنُوبِ عَلَمًا“ (اے میرے رب! میرے علم میں اضافہ فرما) یاد کرنے کو کہیں اور انہیں اس دعا کی اہمیت اور فضیلت سے آگاہ فرمائیں۔